

MT

MT

MT



KUMMISSJONI TAL-KOMUNITAJIET EWROPEJ

Brussel 3.7.2008
KUMM(2008) 425 finali

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Titjib tal-kompetenzi ghas-Seklu^o21:
Aġenda dwar Kooperazzjoni Ewropea dwar l-Iskejjel**

{SEC(2008) 2177}

WERREJ

1	Introduzzjoni	Error! Bookmark not defined.
	Nippreparaw liż-żgħażaġh għas-Seklu 21	Error! Bookmark not defined.
	L-għan ta' din il-Komunikazzjoni.....	Error! Bookmark not defined.
2.	L-iffokar fuq il-kompetenzi.....	Error! Bookmark not defined.
	L-implimentar ta' kompetenzi ewlenin.....	Error! Bookmark not defined.
	Il-Ħila tal-Kitba u l-Qari u l-Matematika	Error! Bookmark not defined.
	Strategiji personalizzati għat-tagħlim.....	Error! Bookmark not defined.
	Evalwazzjoni ta' riżultati tat-tagħlim.....	Error! Bookmark not defined.
3	Tagħlim ta' kwalità għolja għal kull student/a	Error! Bookmark not defined.
	Opportunitajiet bikrin għal tagħlim ahjar	Error! Bookmark not defined.
	Promozzjoni ta' l-ekwità tas-sistema	Error! Bookmark not defined.
	Tluq Bikri mill-Iskola.....	Error! Bookmark not defined.
	Bżonnijiet Speċjali fl-Edukazzjoni.....	Error! Bookmark not defined.
	Żvilupp fl-iskola	Error! Bookmark not defined.
4	L-Għalliema u l-persunal ta' l-iskola.....	Error! Bookmark not defined.
	Il-Kompetenzi u l-Kwalifiki ta' l-Għalliema	Error! Bookmark not defined.
	It-Tmexxija ta' l-Iskola	Error! Bookmark not defined.
5	Konklużjoni.....	Error! Bookmark not defined.

KOMUNIKAZZJONI MILL-KUMMISSJONI LILL-PARLAMENT EWROPEW, IL-KUNSILL, IL-KUMITAT EKONOMIKU U SOĊJALI EWROPEW U L-KUMITAT TAR-REĠJUNI

Titjib tal-kompetenzi għas-Seklu^o21: Aġenda għall-Kooperazzjoni Ewropea dwar l-Iskola

1 INTRODUZZJONI

Nippreparaw liż-żgħażaġh għas-Seklu 21

1.1 Tibdil ekonomiku u soċjali fl-Unjoni Ewropea jgħib opportunitajiet u sfidi godda. Iż-żgħażaġh għandhom bżonn firxa usa ta' kompetenzi aktar minn qatt qabel biex jikbru, f'ekonomija globalizzata u f'soċjetajiet dejjem aktar diversi. Hafna se jkun jaħdmu f'impjiegi li għadhom ma jeżistux. Hafna se jkollhom bżonn kapacitajiet lingwistiċi, interkulturali u intraprenditorjali. It-teknoloġija se tkompli tibdel id-dinja f'modi li aħna ma nistgħux nimmaġinaw. Sfidi bħall-bidla fil-klima se jkunu jeħtieġu adattament radikali. F'din id-dinja li dejjem qed issir aktar kumplessa, il-kreattività u l-abbiltà biex tkompli titgħallem u tinnova se jiswew daqs, jekk mhux aktar minn, oqsma speċifiċi ta' l-għarfien li jistgħu ma jibqgħux jintużaw. It-tagħlim tul il-ħajja għandu jkun in-norma.

1.2 Il-Kunsill Ewropew enfasizza hafna draba r-rwol ewlieni ta' l-edukazzjoni u t-taħriġ għat-tkabbir tal-futur, il-kompetittività għal perjodu ta' żmien twil u l-koeżjoni soċjali ta' l-Unjoni. Biex wieħed jikseb dan huwa kruċjali li wieħed jiżviluppa b'mod sħiħ il-potenzjal għall-innovazzjoni u l-kreattività taċ-ċittadini Ewropej. L-element ta' l-edukazzjoni tat-triangolu ta' l-għarfien "riċerka-innovazzjoni-edukazzjoni" għandu jissahha, u jibda minn kmieni – fl-iskejjel. Il-kompetenzi u d-drawwiet tat-tagħlim miksuba fl-iskola huma essenzjali għall-iżvilupp ta' kapacitajiet godda għal impjiegi godda aktar tard fil-ħajja.

1.3 Il-Kummissjoni ddikkjarat¹ li biex ittejjeb il-benessri quddiem l-isfidi tas-Seklu^o21 teħtieġ strateġija ġdida ċċentrata fuq li tipprovi liċ-ċittadini b'*opportunitajiet* adegwati għas-sodisfazzjon personali, *aċċess* għall-edukazzjoni, impjiegi, kura tas-saħħa u ħarsien soċjali, f'kuntest ta' *solidarjetà*, koeżjoni soċjali u sostenibbiltà. F'dan il-kuntest, il-Kummissjoni identifikat bħala prijorità ewlenija li tinvesti fiż-żgħażaġh.

1.4 Il-Kunsill ikkonkluda² li t-tkabbir u l-prosperità ta' l-Ewropa jiddependu fuq parteċipazzjoni attiva miż-żgħażaġh kollha. Il-kisba tat-tfal fl-edukazzjoni obbligatorja għandha impatt qawwi dirett fuq il-parteeipazzjoni soċjali aktar 'il quddiem, aktar edukazzjoni u taħriġ, u pagi. Madankollu, l-aċċess għal edukazzjoni ta' kwalità għolja fl-iskola mhux ugwali, għalhekk is-sistemi ta' edukazzjoni ta' spiss iħalltu l-inugwaljanzi soċjo-ekonomiċi.

¹ COM(2007) 726 finali.

² ĠU 2007/Ċ 282/12 ta' l-24.11.2007.

1.5 Il-Ministri ta' l-Edukazzjoni wiegħdu li jtejbu l-kwalità u l-ekwità tas- sistemi ta' l- edukazzjoni³. Il-Kunsill adotta tliet punti ta' referenza għall-2010 li jirrelataw direttament ma' l-edukazzjoni fl-iskola (dwar żgħażaġh li jtitilqu mill-iskola kmieni, il-kapaċità ta' qari u t- tlestija ta' l-edukazzjoni sekondarja oġhla). Izda l-progress mhux biżżejjed. Għal din ir- raġuni, il-Kunsill Ewropew heġġeġ lill-Istati Membri biex inaqqsu b'mod sostanzjali l-għadd ta' żgħażaġh li ma jafux jaqraw sew u l-għadd ta' żgħażaġh li jtitilqu mill-iskola kmieni, u biex itejbu l-kisba ta' studenti li ġejjin minn ambjent ta' migrazzjoni jew ta' żvantaġġi oħrajn⁴.

1.6 Fir-reviżjonijiet annwali tal-Programmi ta' Riforma Nazzjonali ta' Liżbona, il- Kummissjoni għamlet rakkomandazzjonijiet lil diversi Stati Membri biex itejbu aspetti speċifiċi tas-sistemi edukattivi fl-iskola tagħhom.

L-Iskop ta' din il-Komunikazzjoni

1.7 L-isfida li qed tiffaċċja l-UE, allura, hi li ssahhah ir-riforma ta' sistemi ta' l-iskola biex kull żgħażuġh ikun jista' jiżviluppa l-potenzjal tiegħu/tagħha kollu, permezz ta' aċċess imtejjeb u opportunitajiet, biex isir/issir parteċipant/a attiv/a fl-iżvilupp ta' l-ekonomija ta' l- għarfien, u biex tissahhah is-solidarjetà soċjali.

1.8 L-Istati Membri huma responsabbli għall-organizzazzjoni u l-kontenut ta' edukazzjoni u taħriġ. Is-sistemi diversi ta' l-iskola ta' l-Ewropa, imwaqqfa fuq valuri komuni, fihom ospitazzjoni ta' prattiċi innovattivi u eċċellenti. Għandna nagħmlu użu aħjar minn din id- diversità.

1.9 Hafna mill-Istati Membri issa għandhom strategiji ta' tagħlim tul il-ħajja li fihom l- edukazzjoni fl-iskola hi ċentrali⁵. Huma qed jaħdmu flimkien b'mod aktar intensiv fuq kwistjonijiet ta' politika ta' l-iskola. Ir-rwol ta' l-Unjoni hu li tappoġġjahom billi tiffaċilita l- iskambju ta' informazzjoni u prassi tajba. Il-kooperazzjoni tibni wkoll fuq 20^osena esperjenza taħt il-Programm ta' Tagħlim tul il-Ħajja u l-predeċessuri. Fil-kuntest ta' dan ix-xoġhol kongunt kontinwu, il-Kummissjoni fl-2007 għamlet konsultazzjoni pubblika dwar l-'Iskejjel għas-Seklu²¹'⁶.

1.10 L-Istati Membri qed jirrikonoxxu dejjem iżjed il-benefiċċji ta' kooperazzjoni biex jindirizzaw sfidi komuni kif ippruvat bir-Rakkomandazzjonijiet dwar l-Evalwazzjoni ta' Kwalità fl-Edukazzjoni fl-Iskola⁷ u Kompetenzi Ewlenin⁸, u Konklużjonijiet tal-Kunsill dwar l-Effiċjenza u l-Ekwità⁹ u t-Titjib tal-Kwalità ta' l-Edukazzjoni ta' l-Għalliema¹⁰.

1.11 Il-Kummissjoni temmen li, minhabba n-natura komuni ta' hafna mill-isfidi li qed jiffaċċjaw is-sistemi ta' l-iskola u l-importanza ta' dawn il-kwistjonijiet għall-futur soċjo- ekonomiku ta' l-Unjoni, l-edukazzjoni fl-iskola għandha tinżamm prijorità ewlenija għaċ- ċiklu li jmiss tal-proċess ta' Liżbona.

³ ĠU 2006/C 298/03 tat-8.12.2006.

⁴ Il-Konkluzjonijiet tal-Kunsill Ewropew ta' Marzu^o2008 para.^o15.

⁵ COM(2007) 703 finali, para. 2.1.

⁶ SEC(2007) 1009. Ir-risposti ġew analizzati f'rapport separat disponibbli f'[http://ec.europa.eu/dgs/ education_culture/consult/index_en.html](http://ec.europa.eu/dgs/education_culture/consult/index_en.html) u ġew imqassra fid-Dokument ta' Hidma ta' l-Istaff.

⁷ 2001/166/KE; ĠU L 60, 1.3.2001.

⁸ 2006/962/KE; ĠU L 394/10 tal-30.12.2006

⁹ ĠU C 298/03 tat-8.12.2006.

¹⁰ ĠU C 300/07 tat-12.12.2007.

1.12 Għal din ir-raġuni, din il-Komunikazzjoni tagħmel użu mir-risposti lill-konsultazzjoni pubblika ta' l-2007 tal-Kummissjoni, xogħol reċenti minn 'gruppi' ta' tagħlim bejn pari ta' l-esperti ta' l-Istati Membri¹¹, u l-aħħar statistiċi u riċerka internazzjonali, biex tippromovi agenda biex issaħħaħ il-kooperazzjoni Ewropea dwar l-iskejjel¹² billi tidentifika s-sistemi ta' l-isfidi maġġuri li jistgħu jiġu trattati l-aħħar b'kooperazzjoni tali. Dawn *jinqasmu fi tliet oqsma*:

- L-iffokar fuq il-kompetenzi
- Tagħlim ta' kwalità għolja għal kull student/a
- L-Għalliema u l-persunal ta' l-iskola

2. L-IFFOKAR FUQ IL-KOMPETENZI

L-implimentar tal-kompetenzi ewlenin

2.1 *Il-Kunsill saħaq fuq il-ħtieġa li jgħammar in-nies b' 'kapaċitajiet ġodda għal impjiegi ġodda' u biex jgħolli l-livelli tal-kapaċitajiet ġenerali, billi jipprova 'bidu u kontinwazzjoni ta' edukazzjoni u taħriġ għal kapaċitajiet u kompetenzi ta' l-ogħla kwalità, anke eċċellenza, sabiex iżommu u jsaħħu l-kapaċità tagħhom għal innovazzjoni li hi meħtieġa għal aktar kompetittività, tkabbir u impjiegi'*¹³.

2.2 *It-tendenza fil-kurrikuli ta' l-iskola qegħda biex tgħin l-istudenti jiksbu l-għarfien u l-kapaċitajiet u l-attitudnijiet meħtieġa biex japplikawhom f'sitwazzjonijiet ta' ħajja reali. Il-Qafas Ewropew ta' Kompetenzi Ewlenin¹⁴ jiddeskrivi l-għarfien, il-kapaċitajiet u l-attitudnijiet meħtieġa għal ħajja ta' suċċess f'soċjeta' ta' tagħrif. Huwa bażi għal strateġija koerenti għal żvilupp ta' kompetenza, fl-iskola u f'taħriġ vokazzjonali.*

2.3 Biex jiksbu l-kompetenzi, l-istudenti jeħtieġu, minn stadju bikri, li 'jitgħallmu kif jitgħallmu' billi jirriflettu b'mod kritiku fuq il-miri tat-tagħlim tagħhom, jimmaniġġjaw it-tagħlim tagħhom b'dixxiplina magħhom infushom, jaħdmu b'mod awtonomu u kollaborattiv, ifittxu informazzjoni u appoġġ fejn meħtieġ, u jużaw l-opportunitajiet kollha ta' teknoloġiji ġodda.

2.4 Ir-risposti tal-konsultazzjoni ta' l-iskola sejhu għal ambjent ta' tagħlim aktar flessibbli li jgħin l-istudenti jiżviluppaw firxa ta' kompetenzi, filwaqt li jzommu bażi fil-kapaċitajiet fundamentali. L-istrateġiji proposti nkludew pedagogiji ġodda, strateġiji li jinfirxu fost il-kurrikuli biex jissupplimentaw tagħlim ta' suġġett wiehed, u aktar involviment ta' studenti fit-fassil tat-tagħlim tagħhom stess.

¹¹ Dwar kompetenzi Ewlenin u riforma tal-kurrikulu; Għaliema u Dawk li Jharrġu; Aċċess u inkluzjoni soċjali; Matematika, Xjenza u Teknoloġija.

¹² 'Skola' f'dan it-test tirreferi għal qabel il-primarja, primarja, istituzzjonijiet sekondarji ta' livell aktar baxx u aktar għoli u wkoll għal istituzzjonijiet ta' taħriġ vokazzjonali u għal istituzzjonijiet ta' qabel l-iskola. Il-kwistjonijiet imsemmija hawn japplikaw ukoll fil-parti l-kbira għal edukazzjoni vokazzjonali tal-bidu, u għandha tkun riflessa fil-hidma futura taħt il-Proċess ta' Kopenhagen.

¹³ GU 2007/C 290/01 ta' l-4.12.2007.

¹⁴ Rakkomandazzjoni 2006/962/KE

2.5 Ir-riforma kurrikulari biex ittejjeb il-kompetenzi tehtieg strategijja olistika, organizzazzjoni ta' tagħlim fi hdan u b'mod wiesa' tas-sugġetti, kompetenzi tat-tagħlim b'mod espliċitu, taħriġ gdid għall-ghalliema u strategiji didattiċi, u, importanti hafna, l-involvement ta' l-ghalliema, l-istudenti u ta' atturi oħra b'mod shiħ. Bl-istess mod, l-iskejjel għandhom jippromwovu s-saħħa u l-benessri ta' l-istudenti u l-persunal, u ċ-ċittadinanza attiva (inkluża fil-kuntest Ewropew tagħha). L-akkwist ta' firxa ta' kompetenzi, ikluża l-edukazzjoni intraprenditorija¹⁵ u l-lingwi, jistgħu jissahħu f'ambjent ta' skola fejn il-persunal u l-istudenti huma mhegga biex ikunu innovattivi u kreattivi.

Il-Hiliet bażiċi fil-kitba u fil-Għadd

2.6 Il-hiliet bażiċi fil-kitba u fil-għadd huma komponenti tal-kompetenzi ewlenin. Huma fundamentali għal aktar tagħlim, iżda l-prestazzjoni fl-UE qegħda tmur għall-agħar. Il-punt ta' referenza ta' l-UE sa l-2010 se jnaqqas il-proporzjon ta' dawk li għandhom 15-il sena b'livell baxx ta' hila fil-qari għal 17%. Madankollu, ir-rata fil-fatt żdiedet minn 21.3% fl-2000 għal 24.1% fl-2006. Barra minn hekk, kważi d-doppju tas-subien għandhom kapaċitajiet ta' livell baxx fil-qari meta mqabbla mal-bniet: 17.6% ta' tfajliet ta' 15-il sena u 30.4% ta' ġuvintur ta' 15-il sena. It-tnaqqis fil-hila bażika tal-qari għandu jitreġġa' lura b'mod urġenti. Dan jirrappreżenta wahda mill-isfidi ewlenin li qed jiffaċċjaw l-iskejjel Ewropej bħalissa.

2.7 Il-hila bażika tal-qari tiddependi fuq diversi fatturi: kultura ta' qari fil-familja, il-lingwa tad-dar, għażla ta' pedagoġiji tal-ġenituri u ta' l-iskola, u l-impatt ta' kultura ta' multimedja bbażata fuq l-immaġni. Prattika tajba ta' politika tinkludi l-politika tal-hiliet bażiċi fil-kitba fil-familja; Għajjnuna speċjalizzata bikrija minn edukazzjoni li tingħata qabel il-primarja 'l quddiem; Strategiji nazzjonali ta' hiliet bażiċi fil-kitba u miri; u titjib fl-infrastruttura tal-hiliet bażiċi fil-kitba (libreriji, materjal tal-klassi).

2.8 Il-kompetenzi fil-hiliet bażiċi tal-matematika u diġitali u fehim tax-xjenza huma wkoll importanti hafna għal partecipazzjoni shiħa fis-soċjetà ta' l-għarfien u għall-kompetittività ta' ekonomiji moderni. L-ewwel esperjenzi tat-tfal huma kruċjali, iżda l-istudenti jkunu ta' spiss hafna anzjużi dwar il-matematika u xi uħud jiddisturbaw l-għażliet tat-tagħlim tagħhom biex jevitawha. Strategiji differenti tat-tagħlim jistgħu jtejjbu l-attitudnijiet, jgħollu l-livelli ta' kisba, u jifihru possibiltajiet godda ta' tagħlim.¹⁶

Strategiji personalizzati għat-tagħlim

2.9 Il-htigijiet ta' kull student/a jvarjaw. Kull klassi hija post ta' diversità: ta' sess, gruppi soċjo-ekonomiċi, kapaċità jew diżabilità, lingwi nattivi u stili ta' tagħlim. It-titjib fil-kompetenzi jfisser tagħlim lill-istudenti b'mod aktar personalizzat.

2.10 It-tfassil ta' tagħlim aħjar għall-htigijiet ta' kull tifel/tifla jista' jżid l-interess ta' l-istudent/a u l-impenn fl-attivitajiet tat-tagħlim u jtejjeb ir-rizultati tagħhom, iżda l-benefiċċji tiegħu għandhom jilhqqu lill-istudenti kollha b'mod ġust.

¹⁵ Ara il-Komunikazzjoni tal-Kummissjoni Inkattru l-inklinazzjonijiet intraprenditorjali bl-edukazzjoni u t-tagħlim COM(2006) 33 finali

¹⁶ Għajjnuna għall-edukazzjoni tax-xjenza u l-matematika huwa għan tas-Seba' Programm ta' Qafas ta' Ricerka ta' l-UE; l-enfasi huwa fuq teknika ta' tagħlim fl-iskola ibbażata fuq inkjesta- u problemi u fuq il-promozzjoni ta' l-iskambju ta' prassi tajba.

2.11 L-identifikazzjoni bikrija ta' diffikultajiet individwali u strategiji komprensivi preventivi fl-iskola huma l-aktar modi importanti biex jonqos l-għadd ta' studenti li jtilqu mill-iskola kmieni. L-għalliema jeħtiegu taħriġ speċifiku biex jaħdmu b'mod effettiv fi klassijiet diversi. Edukazzjoni aktar flessibbli u mogħdijiet ta' taħriġ jistgħu jiffaċilitaw it-tkomplija ta' l-iskola u jiżguraw li l-istudenti kollha huma preparati għal taġħlim tul il-ħajja.

Evalwazzjoni ta' riżultati tat-tagħlim

2.12 Ir-riċerka turi li t-tfassil tal-valutazzjoni b'mod esplicitu għall-promozzjoni tat-tagħlim hu wieħed mill-aktar għodod b'saħħithom biex jgħolli l-livelli, b'mod partikulari fost studenti b'livell baxx, u biex l-istudenti jibqgħu jitgħallmu tul il-ħajja. Madankollu, l-evalwazzjoni tintuża ta' spiss biss biex tagħti grad lill-istudenti, u mhux biex tgħin imorru aħjar; it-testijiet mhux dejjem janalizzaw x'kompetenzi jistgħu jużaw l-istudenti, iżda informazzjoni li huma jistgħu jiftakru biss.

2.13 It-titjib fil-kompetenzi jimplika użu aktar estensiv ta' evalwazzjoni kostruttiva tal-prattiki¹⁷ biex tidentifika u tindirizza problemi minn kmieni, u l-iżvilupp ta' tekniki aktar sofisticati ta' evalwazzjoni ta' taġħlim li tiġbor fil-qosor l-iżvilupp ta' l-istudenti fi żmien partikolari¹⁸ bbażata fuq livelli miftiehma għar-riżultati tat-tagħlim. L-għalliema għandhom awtonomija konsiderevoli fl-evalwazzjoni ta' l-istudenti; it-taħriġ taġħhom jeħtieġ jindirizza dawn il-kwistjonijiet.

Biex tgħin lill-Istati Membri fl-implimentar tar-Rakkomandazzjoni dwar Kompetenzi Ewlenin għal Taġħlim Tul il-Ħajja, il-Kummissjoni tipproponi li tiffoka kooperazzjoni futura fuq:

- **L-iżvilupp ta' pjanijiet ta' azzjoni biex jiżdiedu l-livelli tal-hiliet bażiċi fil-qari u l-għadd, inkluż l-użu li tiġi stipulata mira;**
- **Tishih ta' kompetenzi trasversali kif ukoll bbażati fuq suġġett, b'mod partikolari li titgħallem kif titgħallem; kif ukoll**
- **Adozzjoni ta' strategija komprensiva għall-iżvilupp kompetenti, li tiġbor fiha l-kurrikuli, materjal tat-tagħlim, taħriġ personalizzat, u tekniċi ta' evalwazzjoni.**

3 TAGĦLIM TA' KWALITÀ GHOLJA GHAL KULL STUDENT/A

3.1 Li ż-żgħażaġh kollha jkunu pprovduti b'firxa shiħa ta' kompetenzi għall-ħajja hi sfida ta' ekwità. L-ebda sistema ta' skola ma tipprovdri eżattament l-istess opportunitajiet edukattivi għall-istudenti kollha. Id-differenza fil-kwalità bejn l-iskejjel għandha tispicċa. Riċerka reċenti turi li varjazzjoni baxxa fir-riżultati ta' l-istudent/a jistgħu jmorru flimkien ma' medja għolja ta' riżultati, u tissuġġerixxi li dawk li jfasslu l-politika għandhom inaqqsu d-differenzi u jtejbu l-partecipazzjoni billi jimmiraw lejn dawk b'livelli ta' kapaċitajiet aktar baxxi. Il-punt ta' referenza ta' l-UE hu li sa l-2010 minn-inqas 85% taż-żgħażaġh ikunu komplew l-edukazzjoni sekondarja għolja. Ir-rata tal-medja ta' l-2007 għal dawk li għandhom bejn l-20 u l-24 hi ta' 78.1%, titjib ta' 1.5% punti perċentwali biss mill-2000.

¹⁷ Evalwazzjoni li tipprovdri r-rispons użat biex tadatta t-tagħlim biex jissodisfa l-ħtiġijiet ta' l-istudenti u biex tgħin l-istudent jirrifletti fuq il-progress tiegħu/tagħha.

¹⁸ Tiġbor f'sommarju taġħlim li jkun sar fi żmien partikolari.

3.2 Il-Kunsill Ewropew tar-Rebbiegħa ta' l-2006 ikkonkluda li r-riformi jridu jithaffu biex jiġu żgurati sistemi ta' kwalità għolja ta' edukazzjoni u taħriġ li jkunu kemm effiċjenti kif ukoll ġusti¹⁹. Tibqa' l-ħtieġa li jkun hemm fehim aħjar, u tonqos, il-korrelazzjoni bejn l-ambjent soċjo-ekonomiku ta' l-istudenti u r-riżultati edukattivi.

3.3 Ir-risposti għall-konsultazzjoni ta' l-iskola enfasizzaw l-importanza ta' opportunitajiet ta' taġġim minn kmieni u tas-sistemi inklużivi ta' l-iskola li jintegraw l-istudenti minn kull ambjent fl-edukazzjoni ewlenija, filwaqt li jagħtu għajnuna addizzjonali lil studenti żvantaġġati jew lil dawk bi bżonnijiet speċjali.

Opportunitajiet bikrin għal taġġim aħjar

3.4 Edukazzjoni li tingħata qabel ma tibda l-iskola tista' tnaqqas żvantaġġi edukattivi ta' tfal li ġejjin minn ambjenti b' salarju baxx u ta' minoranza. Din tista' ssaħħaħ it-taġġim tal-lingwa li jitgħallmu biha jew tat-tieni lingwa. Strategiji bikrin, intensivi, multi-sistematiki joffru riżultati impressjonanti fuq medda twila ta' żmien u jistgħu jġibu l-ogħla rati ta' riżultati matul il-proċess sħiħ ta' taġġim tul il-ħajja, speċjalment għal dawk l-aktar żvantaġġati. Hemm evidenza li edukazzjoni li tingħata qabel il-primarja ttejjeb il-kisba medja tat-tfal, l-attenzjoni, u l-parteeċipazzjoni fil-klassi fl-iskola primarja. Edukazzjoni bikrija tat-tfal għandha tiffoka mhux biss fuq prestazzjoni akkademika iżda wkoll fuq kura soċjali u emozzjonali u għandha tkun artikolata b'servizzi soċjali aktar wesgħin. Il-persunal jeħtieġ taħriġ speċjalizzat u kwalifiki.

3.5 L-Istati Membri għandhom tendenza jiġġeneralizzaw l-edukazzjoni u l-kura li tingħata qabel il-primarja. Il-Kunsill Ewropew fl-2002 qabel li l-Istati Membri għandhom jipprovdu kura tat-tfal għal ta' l-anqas 90% tat-tfal bejn it-tliet snin u l-età mandatorja ta' l-iskola u għal ta' l-anqas 33% tat-tfal taħt l-età ta' tliet snin²⁰. Bejn l-2000 u l-2005, il-parteeċipazzjoni fl-edukazzjoni minn tfal li għandhom erba' snin żdiedet b'madwar 3% punti perċentwali għal aktar minn 85%, iżda d-differenzi jibqgħu kbar. minn aktar minn 99% f'ċerti pajjiżi għal inqas minn 50% f'oħrajn²¹. It-titjib fil-provvediment ta' l-edukazzjoni qabel ma tibda l-iskola u ta' aċċess usa' għalih huma potenzjalment l-aktar kontribut importanti li s-sistemi ta' l-iskola jistgħu jagħmlu biex itejbu l-opportunitajiet għal kulħadd u jiksbu l-miri ta' Lizbona.

Promozzjoni ta' l-ekwità tas-sistema

3.6 Ir-riċerka tindika li l-aktar sistemi ta' suċċess ta' l-edukazzjoni ta' l-iskola jibnu aspettattivi għoljin għall-istudenti kollha, b'mod partikolari dawk li ma jesperjenzawx aspettattivi għoljin id-dar. Is-sistemi għandhom ifittxu li jiżguraw li l-ebda 'falliment' ma jkun jidher bħala definittiv u li l-ebda student/a ma jitlaq/titlaq mill-iskola bit-twemmin li hu jew hi 'mhux kapaċi' jitgħallmu.

3.7 Politika li tfittex li tiżgura mogħdijiet ta' taġġim flessibbli skond il-ħtieġijiet ta' kull individwu, tista' tgħin biex tippromwovi l-ekwità tas-sistema. Dan jimplika li jitneħħew "it-trejqat li ma jinfdux" fil-mogħdijiet tat-taġġim, sistema ta' gwida aktar imsaħħa u possibiltajiet aħjar li jittrasferixxu bejn livelli differenti ta' l-edukazzjoni u bejn il-linji differenti (eż. bejn l-edukazzjoni vokazzjonali u dik ta' livell oġġla).

¹⁹ Konkluzjonijiet tal-Kunsill Ewropew ta' Marzu 2006.

²⁰ Konkluzjonijiet tal-Presidenza, il-Kunsill ta' Barċellona ta' Marzu 2002.

²¹ COM(2007) 703 finali.

3.8 Il-Kunsill innota li hemm evidenza minn riċerka li tissuggerixxi li, f'ċerti każi, li differenza li ssir bejn l-istudenti f'età wisq bikrija fi skejjel separati ta' tipi differenti fuq il-bażi ta' kapaċità jista' jkollha effetti negattivi fuq il-kisbiet ta' studenti żvantaġġati²². Il-biċċa l-kbira mill-evidenza disponibbli tindika li l-intraċċar minn kmieni f'tipi ta' skejjel differenti jista' jiggrava d-differenzi fil-kisba edukattiva ta' l-istudenti minhabba l-ambjent soċjali. Dan hu fenomenu kumpless u hemm skop għal kooperazzjoni ta' l-Istat Membru biex jidentifika l-aħjar taħlita ta' miżuri ta' politika biex jindirizzaha.

3.9 F'xi sistemi ta' l-iskola, sa 25% ta' l-istudenti jirrepetu s-sena f'xi perjodu, filwaqt li f'oħrajn din rari tiġri. Din hija teknika li tħallas prezz għoli. Filwaqt li xi uħud li jirrepetu s-sena jlahħqu ma dak li tilfu, il-maġġoranza vasta jibqgħu fejn ikunu. Rati ta' repetizzjoni huma sinifikament ogħla għal tfal minn gruppi soċjo-ekonomiċi anqas żvantaġġati u l-kisba fuq medda ta' żmien twil ta' dawk li jirrepetu s-sena ta' spiss huma anqas għal studenti dgħajfin li ma rrepetewx. Xi pajjiżi minflok jużaw analiżi kostruttiva tal-prattiki flimkien ma' intervenzjonijiet qosra, intensivi jew lezzjonijiet individwali mal-persunal li jagħti l-għajjnuna. L-għalliema jeħtieġu t-taħriġ f'tekniċi bħal dawn.

3.10 Żvantaġġ minhabba ċirkostanzi personali, soċjali jew ekonomiċi jista' jfikkell l-edukazzjoni tat-tfal u hu sfida ċentrali għas-sistemi ta' l-iskola ta' l-UE. Il-faqar jagħmel hsara għall-iżvilupp konjittiv ta' l-individwi, u fl-aħhar mill-aħhar, il-kisbiet akkademici tagħhom. Tfal żvantaġġati aktarx li għandhom possibbiltà inqas li jmorru tajjeb fl-iskola, ikunu f'saħħithom, jintegraw fis-suq tax-xogħol u s-soċjetà, u li joqogħdu 'l bogħod mis-sistema ta' ġustizzja kriminali²³. L-isfidi speċifiċi li jiffaċċjaw l-istudenti minn ambjent ta' migrazzjoni huma indirizzati f'dokument separat tal-Kummissjoni²⁴.

3.11 L-iskola weħedha ma tistax tikkumpensa għall-iżvantaġġ soċjali ta' l-istudenti. Is-soluzzjonijiet jeħtieġu sħubiji li jinvolvu l-familji, is-servizzi soċjali, municiċipalitajiet, u s-servizzi tas-saħħa, sabiex iwaqqfu t-trasmissjoni tal-faqar u l-eskluzjoni tal-ġenerazzjoni li jmiss.

3.12 Skejjel b'rati għoljin ta' kemm studenti ma jkomplux għandhom tendenza li jkollhom rata għolja ta' għalliema, li jistgħu jiggravaw il-problemi tagħhom. Il-Ministri qablu li l-għoti ta' taġħlim ta' kwalità għolja f'żoni żvantaġġati għandu jithegġeġ b'mod partikolari²⁵. Għajjnuna finanzjarja lill-iskejjel li jattiraw studenti żvantaġġati jistgħu jnaqqsu d-differenzi fil-kompożizzjoni soċjali ta' l-iskejjel.

Tluq Kmieni mill-Iskola

3.13 It-Tluq kmieni mill-iskola (ESL) ifisser potenzjal moħli. Għandu spejjeż soċjali (hsara soċjali, zieda tad-domanda dwar is-sistema tas-saħħa, u koeżjoni soċjali aktar baxxa) u spejjeż ekonomiċi (produttività aktar baxxa, dħul baxx tat-taxxa u hlasijiet ogħla ta' benesseri). L-ispejjeż għall-individwu jinkludu n-nuqqas ta' kapaċitajiet, il-qgħad, dħul inqas matul il-ħajja, inqas parteciċpazzjoni fit-tagħlim aktar tard fil-ħajja, u l-adattabilità inqas għall-bidla.

3.14 Fir-rapport ta' Lizbona^o2007 dwar it-Tkabbir u l-Impjiegi, il-Kummissjoni għamlet rakkomandazzjonijiet lil diversi Stati Membri biex itejbu l-prestazzjoni tagħhom billi jnaqqsu

²² ĠU C 298/3 tat-8.12.2006.

²³ Il-Kunsill Ewropew, rapport Kongunt dwar il-harsien soċjali u l-inkluzjoni soċjali 2007, p.5.

²⁴ COM(2008)423

²⁵ ĠU C 298/3 tat-8.12.2006.

l-ESL. Filwaqt li r-rati ta' l-ESL ta' l-Istati Membri ivarjaw b'mod konsiderevoli, ir-rabta ma l-iżvantaġġ huwa dejjem ċar. Tfal minn familji li għandhom żvantaġġi soċjali multipli jkollhom rappreżentanza żejda fost dawk li jirtiraw mill-iskola fil-pajjiżi kollha²⁶, bħal dawk fl-aktar żoni żvantaġġati.

3.15 Żieda fl-isforz tal-politika u r-rizorsi permezz tal-Fondi Strutturali Ewropej qed ittejjeb is-sitwazzjoni, iżda l-progress hu bil-mod wisq. Il-punt ta' referenza ta' l-UE hu li sa l-2010 medja ta' mhux aktar minn 10% taż-żgħażaġh għandhom jitolqu mill-iskola kmieni. Fl-2007 ir-rata medja ta' l-UE għal dawk li għandhom bejn it-18 u l-24^osena kienet għadha 14^o8%, 2.8^opunti perċentwali inqas mill-2000. Il-Ministri fl-2008 iddiskutew miżuri biex jikkumbattu l-irtirar mill-iskola, inklużi: it-tishiġ tal-kompetenzi ta' l-istudenti l-ġodda fil-lingwa li jitgħallmu biha u kapacitajiet oħrajn sabiex jilhq u l-livell ta' shabhom; identifikazzjoni minn kmieni ta' dawk li qegħdin f'riskju u t-trawwim ta' kollaborazzjoni bejn il-ġenituri u l-għalliema; ikunu pprovduti attivitajiet wara l-ħin ta' l-iskola; u t-titjib fil-kontinwità ta' għajjnuna waqt it-tranzizzjoni minn livell wieħed ta' l-iskola għal dak li jmiss.

3.16 Filwaqt li skejjel li jagħtu 't-tieni ċans' huma importanti, jeħtieġ ukoll li jkun hemm kollaborazzjoni aktar mill-qrib bejn l-edukazzjoni ġenerali u vokazzjonali u setturi ta' taħriġ, u azzjoni biex l-iskejjel ewlenin ikunu aktar attraenti.

Bżonnijiet Speċjali fl-Edukazzjoni

3.17 Studenti bi bżonnijiet speċjali fl-edukazzjoni għandhom tendenza li jkunu favur l-edukazzjoni inklużiva, u strategiji inklużivi jistgħu jkunu ta' benefiċċju għall-istudenti kollha²⁷. Minkejja l-intenzjonijiet politiċi qawwija, aktar minn 2% ta' l-istudenti ta' l-UE għadhom qed jiġu mgħallma f'ambjenti segregati minhabba l-bżonnijiet speċjali tagħhom fl-edukazzjoni.

3.18 Il-kisba ta' l-inklużjoni filwaqt li tingħata għajjnuna lil dawk bi bżonnijiet speċifiċi timplika politika li trid terġa' tinhaseb għall-organizzazzjoni ta' għajjnuna fit-tagħlim, titjib fil-kollaborazzjoni bejn l-iskejjel u servizzi oħrajn, u l-implimentazzjoni tat-tagħlim personalizzat. Għajjnuna f'waqtha u flessibbli tista' tgħin lil dawk li għandhom diffikultajiet temporanji jew ta' addattament biex ilaħħqu mat-tagħlim, aktar milli jittrasferuhom f'ambjent segregat.

Żvilupp fl-iskola

3.19 L-iskejjel jeħtieġu li jkunu kapaċi li jadattaw b'mod kontinwu għall-ambjent tagħhom li dejjem jinbidel, u għall-ħtigijiet ta' tiddil ta' l-istudenti, il-persunal u l-ġenituri, l-imsieħba tagħhom ewlenin.

3.20 F'ħafna pajjiżi, ir-rwol ta' l-ispezzjoni fl-iskola qed jinbidel minn wieħed ta' kontroll, għal dak ta' titjib fl-għajjnuna u fl-inkitament. In-netwerk ta' l-iskola (eż. Shubiji ta' l-iskola fil-Comenius, jew eTwinning) jista' jaċċelera l-innovazzjoni. L-awto-evalwazzjoni sistematika u ċiklika hi effettiva biex tgħin l-iskejjel jidentifikaw id-direzzjonijiet għall-bidla. Il-Kunsill ikkonkluda li l-iskejjel għandhom jiżviluppaw bħala 'komunitajiet tat-tagħlim'²⁸.

²⁶ SEC(2007)1284, para 1.1.2

²⁷ Edukazzjoni inklużiva u prassi tal-klassi fl-Edukazzjoni Sekondarja, Aġenzija Ewropea għal Żviluppi fl-Edukazzjoni tal-Bżonnijiet Speċjali, Rapport fil-Qosor, 2005.

²⁸ ĠU C 300/07 tat-12.12.2007.

Aktar skejjel qed jifthu l-facilitajiet tagħhom għal komunità lokali aktar wiesgħa, u qed jiżviluppaw relazzjonijiet aktar mill-qrib ma' l-impriza lokali.

3.21 Varjetà wiesgħa ta' riformi giet implimentata reċentament fl-Ewropa biex iżżid l-awtonomija ta' l-iskejjel. Jeħtieg li jsir aktar xogħol fuq il-benefiċċji ta' kwalità ta' tipi differenti ta' l-awtonomija, ir-relazzjonijiet tagħhom mal-prestazzjoni ta' l-istudent/a, l-eżamijiet esterni, il-kontabilità u l-għażla u kif iż-żieda fl-awtonomija tista' ssir biex isservi l-ekwità tas-sistema.

Biex tghin lill-Istati Membri fl-implimentazzjoni tal-Konklużjonijiet tal-Kunsill dwar l-effiċjenza u l-ekwità fl-edukazzjoni u t-taħriġ, il-Kummissjoni tippromponi li tiffoka l-kooperazzjoni futura fuq:

- li tiġġeneralizza aċċess għal edukazzjoni ta' kwalità għolja li tinghata qabel ma tibda l-iskola;
- li tkejjel u ttejjeb l-impatt ta' ekwità tas-sistemi ta' l-edukazzjoni ta' l-iskola, u tnaqqas id-differenzi fil-kwalità bejn l-iskejjel;
- li tiżgura li s-sistemi ta' l-iskola jiffacilitaw tranzizzjonijiet ta' suċċess bejn livelli u tipi ta' skola differenti, u f'aktar edukazzjoni u taħriġ;
- li tnaqqas it-tluq bikri mill-iskola; kif ukoll
- li ttiprovdi aktar għajjuna f'waqtha u strategiji ta' taħlim personalizzat fl-iskola ewlenin għal studenti bi bżonnijiet speċjali.

4 L-GHALLIEMA U L-PERSUNAL TA' L-ISKOLA

Il-Kompetenzi u l-Kwalifiki ta' l-Ghalliema

4.1 Il-kwalità ta' l-għalliem hi l-aktar importanti fil-fattur ta' l-iskola li jaffetwa l-prestazzjoni ta' l-istudenti. B'hekk, hi importanti ħafna għall-ksib tal-miri ta' Liżbona. Il-professjoni għandha persentaġġ għoli ta' ħaddiema anzjani; xi 30% ta' l-għalliema għandhom 'il fuq minn 50^osena, u madwar żewġ miljuni se jeħtiegu li jkunu mibdula fil-15-il sena li ġejjin biex jinżamm l-għadd ta' għalliema impjegati. Il-persunal jeħtieg il-kapaċità biex jagħti lil kull student/a opportunitajiet adegwati biex jiksbu l-kompetenzi meħtieġa f'ambjent ta' skola sikur u attraenti bbażat fuq rispettt reċiproku u kooperazzjoni, li jippromwovi l-benesseri soċjali, fiżiku u mentali u fejn il-bullying u l-vjolenza ma jkunx hemm lok għalihom²⁹. Izda ħafna pajjiżi jirraportaw nuqqasijiet fil-kapaċitajiet tat taħlim. Minkejja dan, incentivi għal, u investment, f'taħriġ u żvilupp kontinwu għadhom dgħajfa. Ġeneralment, il-hin iddedikat fuq taħriġ fuq ix-xogħol huwa minimu u ħafna Stati Membri ma joffru l-ebda rapport sistematiku għal għalliema godda.

4.2 Il-Ministri qablu fl-2007 li jagħmlu l-professjoni ta' l-għalliem għażla ta' karriera aktar attraenti, u li jtejjbu l-kwalità ta' l-edukazzjoni ta' l-għalliem u li jipprovdu edukazzjoni tal-bidu, għajjuna bikrija tal-karriera (bidu) u aktar żvilupp professjonali li hu kkoordinat,

²⁹ Ibid.

koerenti, b'rizorsi adegwati u assigurazzjoni ta' kwalità. L-ghalliema għandu jkollhom biżżejjed inċentivi matul il-karrieri tagħhom biex jirrevedu l-htigijiet tagħhom tat-tagħlim u biex jiksbu tagħrif gdid, kapaċitajiet u kompetenza, inkluż fil-lingwi.

4.3 Ir-risposti tal-konsultazzjoni ta' l-iskola jenfasizzaw il-htiega biex jitjeb il-bilanċ bejn it-teorija u l-prattika fil-bidu ta' l-edukazzjoni ta' l-ghalliem, u biex jipprezentaw it-tagħlim bħala attività ta' soluzzjoni tal-problemi u riċeka fl-azzjoni marbuta aktar mat-tagħlim u l-progress tat-tfal. Il-persunal għandu jkollu l-hin għat-taħriġ u l-iżvilupp professjonali u dan għandu jkun akkreditat. F'xi pajjiżi, il-kundizzjonijiet tax-xogħol ta' l-ghalliema, inkluża r-remunerazzjoni, kienu msemmija bħala l-kwistjonijiet ewlenin.

4.4 Riċerka reċenti turi li l-aqwa sistemi ta' prestazzjoni ta' l-edukazzjoni jattiraw l-aktar nies kapaċi fil-professjoni tat-tagħlim; jużaw proċessi effettivi biex jagħzlu l-applikanti t-tajbin biex isiru għalliema u biex jgħelbu prestazzjoni fqira; jadottaw strateġija ta' karriera twila u Prattika għall-edukazzjoni ta' l-ghalliem; u jgħolqu ambjenti fl-iskola li fihom l-ghalliema jitgħallmu minn xulxin.

It-Tmexxija ta' l-Iskola

4.5 L-iskejjel huma organizzazzjonijiet li dejjem qed ikunu aktar komplessi u awtonomi. It-tmexxija effettiva tagħhom teħtieġ diversi kapaċitajiet. It-tendenza hi ta' aktar stili kollaborattivi ta' ġestjoni u tmexxija mqassma, marbuta aktar b'mod b'saħħtu mal-governanza ta' l-iskola. Din teħtieġ aktar għalliema u nies li jharrġu li kienu kapaċi jiżviluppaw il-kwalitajiet tagħhom tat-tmexxija³⁰. Karigi ta' mexxejja huma dejjem aktar onerużi; hafna Stati Membri jesperjenzaw diffikultajiet fir-reklutaġġ ta' amministraturi ta' l-iskola.

4.6 Evidenza reċenti tissuggerixxi li t-tmexxija ta' l-iskola għandha terġa' tiffoka fuq xogħolijiet li huma l-aktar effettivi fit-titjib tat-tagħlim ta' l-istudent/a, li t-tqassim tax-xogħlijiet tat-tmexxija ta' l-iskola jstgħu jtejbju l-effettività fl-iskola, li dawk involuti fit-tmexxija jeħtieġu taħriġ adegwat u preparazzjoni matul il-karrieri tagħhom, u li r-reklutaġġ u ż-żamma tal-kap ta' l-iskola għandu jkun professjonalizzat³¹.

Biex tghin lill-Istati Membri fl-implimentazzjoni tal-Konklużjonijiet tal-Kunsill dwar it-titjib tal-kwalità ta' l-edukazzjoni ta' l-ghalliem, il-Kummissjoni tipproponi li tiffoka l-kooperazzjoni futura fuq:

- li tiżgura li l-edukazzjoni inizjali ta' l-ghalliema, l-iżvilupp tal-bidu u dak professjonali kontinwu huma kkoordinati, koerenti, għandhom rizorsi adegwati u assigurazzjoni ta' kwalità; u li ttejjeb il-provvista, il-kwalità u t-tehid ta' l-edukazzjoni ta' l-ghalliem fuq ix-xogħol;
- tirrevedi r-reklutaġġ ta' l-ghalliem biex tattira l-aktar kandidati kapaċi, tagħzel l-aqwa applikanti, u tpoġġi għalliema tajbin fi skejjel li jipprezentaw sfida; kif ukoll
- ittejjeb ir-reklutaġġ ta' kapijiet ta' l-iskola u tghammarhom biex jiffokaw fuq it-titjib tat-tagħlim ta' l-istudent/a u l-iżvilupp tal-persunal ta' l-iskola.

³⁰ Grupp ta' 'Għalliema u Dawk li Jharrġu'; Il-konklużjonijiet tal-politika ewlenija 2005 – 2007

³¹ Titjib fit-Tmexxija ta' l-Iskola, OECD 2008.

5 KONKLUŻJONI

5.1 Din il-Komunikazzjoni identifikat oqsma fejn il-bidla, xi kultant radikali, se tkun meħtieġa jekk l-iskejjel ta' l-Ewropa bi hsiebhom jattrezzaw liż-żgħażaġh b'mod sħiħ għall-ħajja f'dan is-seklu. Hemm firxa impressjonanti ta' innovazzjoni u prassi ta' politika eċċellenti fis-sistemi ta' l-UE, iżda ta' spiss ħafna tkun imsakkra wara l-fruntieri nazzjonali. L-Istati Membri għandhom jikkooperaw biex jikkapitalizzaw aħjar fuqha.

5.2 Għal din ir-raġuni, il-Kummissjoni tipproponi agenda għal kooperazzjoni dwar il-kwistjonijiet stabbiliti fit-tliet kaxxi tas-sommarju hawn fuq, b'attenzjoni partikolari dwar kif tista' ttejjeb il-prestazzjoni dwar kwistjonijiet enfasizzati mill-Kunsill Ewropew, bħat-titjib fil-ħiliet bażiċi tal-kitba, l-estensjoni ta' l-aċċess għal provvediment ta' edukazzjoni li jingħata qabel ma tibda l-iskola. Skambji dwar din l-aġenda ta' kooperazzjoni għandhom isiru permezz ta' Metodu Miftuħ ta' Koordinament fl-edukazzjoni u t-taħriġ u appoġġjati bil-Programm ta' Tagħlim Tul il-Ħajja, filwaqt li sfidi ewlenin għandhom ikunu enfasizzati fil-Programmi ta' Riforma Nazzjonali ta' Liżbona ta' l-Istati Membri.